

## TIFKIRIJET NAZZJONALI

**F** L-*EWWEL* żewġ faċċati tan-Numru ta' Settembru-Diċembru ta' IL-MALTI tas-sena li għaddiet tkellimna fuq l-ISMIJIET TAT-TOROQ fejn kien hemm imfisser bir-reġqa kollha t-tifsira tradizzjonali u storika, kif ukoll il-fejda u l-importanza nazzjonali ta' l-ismijiet li jinghataw lit-toroq. Għalkemm xi ismijiet godma tat-toroq ma kinux jaghtuna t-tifsira mehtieġa ta' ismijiethom, għax kif għandna naħsbu kienu miktubin tradizzjonalment b'Taljan jew b'Malti mgħawweġ, jew miktubin hażin mal-litan għal darba u tnejn, nistgħu ngħidu illi f'dawn l-aħhar tletin sena ta' Gvern Kostituzzjonali l-Gvern ha seb b'ieċ ma' l-isem ta' triqat godda, jarga' jlaqqam it-triqat il-godma b'dak l-isem li kien inghata l-ewwel darba, iżda flok bit-Taljan jinkitbu bl-Ingliż u bil-Malti. Din kienet haġa ta' taħbil il-moħħ, l-iktar meta din ix-xewqa tal-Gvern ħabtet sewwa sew max-xejra politika tiegħu, meta, fl-1928, qata' hi t-triqat jissemmew bl-Ingliż u bil-Malti.

Gara, għalhekk, illi b'inkejja ta' l-intenzjonijiet tajba ta' l-awtoritajiet, il-heġġa u hrara li jibiddel ix-sistema dwar l-ilsna godda li bihom jissejġhu t-triqat, fl-iqsar żmien li sata' jkun, ġie li xi ismijiet ta' toroq godma ma ssemmewx bl-Ingliż u bil-Malti skond dak l-isem oriġinali tat-triq, jew aħjar it-traduzzjoni bl-Ingliż u bil-Malti ma kinetx twieġeb sew sew skond l-isem qadim tat-triq bit-Taljan.

Targa' xi ismijiet godda li bdew jinghataw lil xi triqat ma kinux wiegħbu ma' l-istorja jew mat-traduzzjoni, u dan in-nuqqas kien ħitja ta' sistema amminstrativa fil-għażla ta' nies għal din il-bieċa xogħol, li xi mindaqgħet kienet taqa' f'idejn bniedem wieħed, li għalkemm sata' kien tajjeb għal dik li hi lingwa bl-Ingliż jew bil-Malti, kien nieqes minn xi informazzjonijiet storici jew tradizzjonali.

Ta' min ifakkar li dari fi żmien il-Gvern Kolonjali b'ieċ jinghata isem gdid lil triq kien l-ewwelnett jindaħal il-Kumitat ta' l-Antikitajiet b'ieċ jagħti l-parir tiegħu, u, dan ma kienx jaqtagħha addoċċ qabel ma jagħmel l-istħariġ tiegħu tradizzjonali u storici tat-triq li tkun, jew tal-haġa jew persuna li jkollha r'taqsam

ma' l-isem propost tat-triq, barra milli jsir stahrig ukoll fil-parroċċa tal-post, belt, sobborg, jew raħal. Dan ma baqax isir.

Hija haġa tajba għalhekk li l-hum inħatret Kummissjoni speċjali biex wara li tistudja u tagħmel l-istahrig meħtieġ tirrive-di l-ismijiet godma tat-triqat u toħfoq ismijiet godda li jwairqu għal dawk it-triqat li jinfetħu godda.

Bħalma nġhad fl-editorjal ta' IL-MALTI ta' Settembru-Diċembru, 1957, dawn l-ismijiet tat-toroq huma lktar, biex nġhid hekk, paġni mill-istorja nazzjonali, milli ismijiet toponomastiċi, topografiċi u tradizzjonali tal-belt, subborg, raħal jew inħawi, u għalhekk ir-regga li tinħtieġ fil-ġholi ta' l-ismijiet ta' dawn it-triqat hija haġa serja daqs kemm hi serja l-kitba storika u topografika ta' paġġiż.

Għal dak li hu isem ta' dawk li jirrapprezentaw il-figura storika ta' persunaġġi li għamtu għeħ lil art twel'dhom għal xi ħidma patrijottika, xjentifika, letterarja jew filantropika tagħhom, isimhom fil-kantuniera ta' triq, li tfakkarna ukoll it-triq fejn għaxu jew mietu, huwa tifkara l-iktar għażiża għal dak il-post. Jisgħobbina, iżda, nġhidu illi xi triqat huma msemminjin b'ismijiet ta' nies magħrufa li qatt ma għaxu jew mietu fil-post fejn dawn it-triqat huma msemminjin għalihom. Ma' dak li ntqal f'dak l-editorjal, jisgħobbina ukoll nġhidu li f'dawn l-ismijiet għeħ li kien hemm xi nuggas, biex ma nġhidu ukoll xi vojta, li xi minndaqgiet imtela' bl-isem ta' nies li ma kellhomx dak il-mertu li kellu haddieħor.

Huwa għajb li s'issa l-isem tal-mejjet Kav. Gużè Muscat Azzopardi għadu ma deherx f'xi wahda mit-triqat ta' raħal twe-lidu. Il-Għaqda kienet tqanqlet kemm il-darba u kitbet lill-Gvern, imma s'issa ebda pass ma ttiehed biex jingħata dan il-għeħ għall-merti patrijottiċi u letterarji tiegħu.

Mal-ħtieġa li t-triqat jissemnew bl-isem ta' nies kbar Mal-tin, hemm ħtieġa li nixtiegu li l-Gvern jieħu ħsiebha: fuq hekk għandna wisq x'nitgħallmu minn paġġiżi oħra.

Naraw li huwa daqsxejn ta' għajb li wara s-seklu dsatax u u l-bidu tas-seklu għaxrin fil-Gonna Pubbliċi tagħna ma għad-niex naraw dawk il-monumenti li jfakkruna f'nies li għax-xogħol tagħhom fix-xjenza, letteratura, patrijottiżmu u filantropija jistħogqu li isimhom jibqa' mfakkar, u dana sew fil-Gżira ta' Malta u kemm fil-Gżira t'Għawdex. In-Nazzjon Maltija tagħna tidher ukoll li fl-imġhoddi u f'dawn l-aħħar snin kienet u għadha

daqsxejn wahda xhiha ghal-twettiq ta' dawn it-tifkirijiet monumentali jew lapidarji kif dlonk naraw jekk il-lum inżuru t-tliet Gonna Pubblici taghna. L-ahhar tiskira monumentali li twaqqfet (minghajr ma nistghu nghidu "waqqafna") hija dik ta' Lord Strickland—wahda mill-figuri li tfakkarna fil-karriera sabiha u diplomatika ta' dan il-bniedem ta' demm Malti—izda ghad jonqsu figuri ohra ta' rjus Maltin li jistghu joqogħdu ma' genb chrajn li naraw iżejnu l-gonna pubblici ta' artijiet ohra, bhal Sqallija u l-Italja, b'ix ma nghidux Franza, u artijiet ohra.

M'ghandniox x'inghidu, ahna ma nistenmewx li titwaqqaf xi tiskira monumentali jew lapidarija lil nies illi l-fama tal-patrijottizmu tagħhom hija iktarx legġendarja milli storika, jew ta nies illi fix-xogħol tagħhom diplomatiku ma nistghux nghidu illi l-motivi tal-hidma tagħhom kienu iktarx ta' interess politiku individwali milli ta' veru patrijottizmu. izda mbagħad ma ghandniox nibgghu hekk xhax lejn il-figura patrijottika ta' Dun Mikiel Xerri, barru minn dik ta' xi lapida kommemorativa mal-hajt tad-dar fejn kien iġhix.

Ghal dik li hi hidma artistika li ghamlet gieħ lil Malta, saħansitra f'pajjiżi hekk kbar bhalma huma l-Italja, Franza, il-Germanja u r-Russja, kien jirraq, illi l-lum titwaqqaf xi tiskira monumentali lill-kbir artista taghna Antonio Sciortino, kif ukoll lil nies bhalma huma Cali, Caruana Dngli u xi ohrajn.

Fuq hekk ahna ma nistghux nghidu li mxejna wisq fuq l-eżempju ta' nazzjonijiet ohra li jhobbu jfakkru l-figura ta' nies kbar tagħhom b'xi lapida mal-hitan tad-djar li fihom ikunu għaxu dawn in-nies.

Ghandna, madankollu, ix-xorti li naraw xi ftit minn dawn id-djar li b'xi erba' kelmiet imnaqqxin mal-hitan ta' barra jfakkru xi whud minn dawn in-nies li f'hajjithom ghamlu xi gid lil pajjiżhim. Insemmu, fuq hekk, fost tifkirijiet ohra ta' din ix-xorta, id-daqsxejn ta' lapida kommemorativa li xi hbieb u dawħ li ghożzu l-Malti, wahħlu xi snin ilu mal-hajt tad-dar fejn kien, fl-ahhar snin ta' hajtu, għax fiha u miet wieħed mill-bennejja tal-Lsien Malti, li kien Ganni Vassallo. Xtaqna li haġa bhal din thajar lil xi Kumitat storiku u letterarju jahseb b'ix għallinqas pajjiżna ma jonqosx li 'l quddiem jtwagqfu xi tifkirijiet bhal dawn, fejn l-isem ta' xi nies kbar taghna ma jidhix imfakkar għallinqas f'xi isem ta' triq, haġa li hija għażiża daqs l-aqwa monument.

Haga li laqitna kemm-il darba u ta' min ighożżha, hija dik il-kollezzjoni qadima u għdida ta' kwadri li jzejnu l-hitan ta' jgħewwa l-Università b'wiesgħa ta' nies għorries li f'xi żmien jew iehor kellhom w'jaqsmu ma' dak il-Palazz tal-Għerf; fost dawn il-tifkiriet jinsabu wkoll xi busti, li tqiegħdu f'kamra għalihom, jgħifieri f'daqxejn ta' mużew ikejken. Izda ma' dawn il-busti xtaqna wkoll li jidher xi wiehed jew tnejn li f'xi żmien (iktara fi żmien il-gwerra) kienu ndifnu f'xi rokna jekk mhux ukoll f'xi sotterran, u li għadhom ma tawhomx il-post li jixirgħilhom.

Kien hemm il-ħsieb illi meta l-bini ta' l-Università jtgħaq-qad ma' dak li kien użat bħala Liceo, u l-lum użat bħala Skola Sekondarja tal-Bniet, jinhatru xi swali minn dan il-bini li jkunu jserwu bħala mużew, fejn mal-busti li hemm diġà jgħdiedu ohrajn godda ta' nies li f'ħajjithom issemmew fil-karriera professjonali, wjentiġika jew letterarja tagħhom. Jalla dan il-ħsieb isehħ u b'hekk jimtela vojti li jgħatti għan-nuqqas ta' dawn il-tifkirijiet nazjonali.

*Alumona*

## AVANTE!

Ta' WALLACE PH. GULIA

La tħarixx lura. Ahseb biss f'li ġej;  
dak li kien kien u qatt ma jerga' jigi.  
"Li kieku" qatt ma sehħ —  
minn t'issa biss li ġej jgħroġ u jsir.

La taqtax qalbek; la tibżax; ittama;  
jekk ma tiqafx lir-riħ jaqsmek u jfarrkek;  
il-mewġ jibilgħek jekk ma tħkmux taħtek;  
il-ħajja tagħmek tħief.

Tħift il-lum?

tghallimt u tħbali għada,  
Tħitef għada? Jasallek pitghada,  
u wara pitpitghada hemm il-gimġba,  
ix-xhur u s-snin li għad iż-żmien iwelled.

Fis-sema l-kwiekeb jiddu fuq iċ-ċpar tax-xitwa.

# Mill-Qamħa għall-Ħobza

(Jaqbad man-nru. ta' Marzu, 1958, faċċ. 27)

Ta' PATRI GIUSEPPE MELAK, S.J.

## 3. IL-WIĊĊ

**W**ARA erbgħa jew hamest ijiem, il-qamħ, jekk isib l-art mib-lula sewwa, jew kif iġhidu, isib it-tira x'jarda', u x-xemx issaħħnu, iġelben, u jibda tiela' tajjeb. Il-bidwi tarah imur fil-ghalqa tiegħu biex jara l-wiċċ kif inhu sejjer.

Tara nhar ta' Hadd filgħodu hafna bdiewa, wara li jkun semgħu l-quddiesa tat-tmienja u nofs, imorrulek il-kampanja, iduru minn triq għall-ohra biex jaraw l-għelieqi, u jekk l-an-nata hix tajba, halli jkollhom fuqieq jikkellmu għewwa l-hanut wara ta' l-Imwiet.

Ma' Frar il-wiċċ ikun kiber u sar ġmielu.

Kemm hu sabiħ dak il-haxix (1) tal-qamħ, li max-xahar ta' Marzu x-xitla tiegħu għoliet dawk iż-żewġ piedi, jew ukoll tnejn u nofs, tarah b'dawk il-werqat tawwalin milwijn wahda għal fuq l-ohra, u 'l hawn u 'l hinn dak l-aħdar tal-ghalqa miksut bil-habb il-qamħ u bil-peprin!

U l-Ingliza? Din l-imbierka xitla, minn mindu daħħluba fi Gżiritna, zegħdet mar-raba' koilu. Il-bidwi, fejn jista', mingħajr ma jgħaffeg ix-xitel tal-qamħ, jaqlagħha bil-għerug b'kol-lox u, jew jarmiha barra mil-ghalqa, jew inkella jekk għandu frat u għanem jaġhtihom jiekłuba. Mhux għax kieku n-nwar tagħha mhux sabiħ!... imma!

Ma' nofs Marzu x-xitel tal-qamħ jibda jsebbel, u sal-Lunzjata (25 ta' Marzu) is-sbula hadet il-kobor tagħha u tibda tonfoħ, għax timla kull kmajra bil-haliba. Dik il-haliba, bil-ftit il-ftit, taht is-shana tax-xemx tar-Robbiegha, u b'dak ir-riħ, la qawwi u lanqas mejjet, li jxengel is-sbul, tagħqad u ssir qamħa.

Ma' Ġunju l-haxix tal-qamħ nixef kollu, u issa l-bidwi ma jsejjahlux aktar haxix, imma żara'.

'L hawn u 'l hinn xi sbula, minflok ma trabbi l-qamħ, tagħmillek frak iswed kollha kemm hi, għax mardet: sbula minn

dawn tissejjah harkusa. Araw Alla kemm jaf jaghmel kollox sewwa (Deus omnia bene fecit! Cfr. Marc. VII, 37), dik il-harkusa mhix ta' hsara għall-bidwi, għax kif sirt naf minn wiehed mill-bdiewa, dik il-harkusa ddakkar is-sbul tal-qamh, mela hi ta' fejda.

Rajtuh kemm hu sabih wiċċ iż-żara' meta, bħal medda ta' wiċċ il-baħar, imewweg waħda wara l-oħra għal kull żiffa tarrih li tghaddi minn fuqu?

Xi pitturi juru 'l Gesù miexi qalb iż-żara', u dment li t-tnaż l-Appostlu ġejjin warajh, iġhidilhom: "Iż-żara' hu bil-qawwi, imma l-haddiema huma ftit" (Luc. X, 2).

#### 4. IL-HSAD

Il-bidwi minn mindu kien żara' l-qamh sa ma jasallu żmien il-hsad, ftit jew xejn ikollu xogħol fil-għalqa, iżda meta jibda jaħsad, żmien li tkun bdiet sewwa s-shana, jerga' jiftakar fil-kundanna t'Alla l-imbierak: "Tiekol il-hobż..." eċċ.

Il-qawl Malti jgħidlek: "F'Mejju aħsad imqar kien plejju". F'Mejju x'taħsad? Ix-xgħir. Il-qamh jinhasad wara li jkun dahal sewwa Ġunju.

Mhux dejjem isir il-hsad. Nagħmlu li l-art tkun tal-bajjad, il-hsad isir għax l-art tkun iebes. Nagħmlu iżda li l-art tkun tal-hamri, art ratba, il-hsad ma jsirx, imma iż-żara' jiġi miġbud mill-art bl-għerug b'kollox.

Halli naraw iżda kif isir il-hsad. Il-bidwi jinżillek għar-rkobbtejh fl-art quddiem iż-żara' kollu taħt għajnejh; b'idu x-xellugija jaħfen kemm jista' z-zkuk taż-żara' niexef, u bil-lemijnija jaqtagħhom bil-mingel. Issa billi hu jaf kemm sejra tagħtih tibn l-għalqa tiegħu, għalhekk, jekk ma' tul is-sena jeħtieġlu hafna tibn għall-għalf, jaħsad 'l isfel u jhalli l-qasbija għolja biss maż-żewġ pulzieri; u jekk ma jkunx irid bosta tibn jaħsad fil-gholi ta' xiber, xiber u nofs (2). Mela l-qasbija jew hi maqtugħa baxxa, jew hi għolja; il-baxxa tmur għall-mogħoż, il-għolja għall-furnar.

Meta l-bidwi jkun qala' mill-art, jew hasad, l-ewwel troffa taż-żara' imiddha fl-art, imbagħad iqiegħed fuqha troffa oħra, u oħra, u oħra, sakemm jidhirlu li minn dawk it-troff jista'

jagħmel qatta. Ftit 'il bogħod jerga' jmid d trofof oħra, għal qatta ġdida; u hekk jibqa' sejjer jaqla' jew jaħsad it-trofof sakemm iż-żara' jkun meddu kollu.

Biex jorbot il-qatet jiehu f'idejh daqs għaxar xitliet taż-żara', inehħilhom is-sbuul, u jerga' jiehu daqshekk iehor, inad-dafhom mis-sbul ukoll. Iż-żewġ manati tax-xitliet jisbikhom tajjeb, u jorbothom ma' xulxin mit-truf, mnejn qata' s-sbuliet. U-ghoqda jrossha tajjeb billi jzomm dritta r-rabta minn quddiem, ma' taħt irkobbtejh, jitfa' lura l-ponnijiet, u jfettah riġlejh.

Lgħaqquad rabtiet kemm gzuz hejja biex isiru qatet.

Il-qatet koiha flimkien, minn plural isiru bl-isem singular: "il-qatt".

Issa l-bidwi jwaqqaf ma' xulxin il-qatet, bis-sbul 'il fuq, tmenja, tmenja, u hekk ikun għamel it-tagħbija (3). Izda l-bdiwa tal-Għarb (Għawdex) kull tagħbija jagħmluha ta' tnax-il qatta; kos, bħalma nsibu li kienu jagħmluha l-Iżraeliti. Tiftakru f'dik l-ewwel holma li Għuzeppi, bin Għakobb, f'dar missieru, qal lil hdax hutu, li holom bil-kif? "Ara, ahna konna norbtu l-għamar (il-qatet) f'nofs il-għalqa, u hemm hi l-għamra tiegħi tqum, u tibqa' wieqfa, u l-għamar tagħkom iduru madwar l-għamra tiegħi u jinxtehtu quddiemha (u jitmejlu għal fuqha)" (Cfr. Gen. XXXVII, 7, 8, Ediz. Saydon). Bdiwa oħra l-qatet imidduhom fl-art u jqegħduhom fuq xulxin: l-ewwel erbgha, waħda fejn waħda minn tulhom, imbagħad tlieta mimdudin fuqhom, minn tulhom ukoll bħal ta' l-ewwel, u l-aħħar waħda msal-lha fuqhom.

U hemm fil-għalqa l-qatt jibqa' xi granet għax-xemx biex jinxf aktar. Għaliex aktar ma s-sbula tkun niexfa u mqarqqa, aktar hafif jiffesdaq minnha l-qamh.

## 5. L-ANDAR

L-andar isir fil-għalqa li fiha ż-żara' jindires, u minn hemm imbagħad il-bidwi jiġbor it-tgħam u jgorru d-dar.

L-andar jiehu xogħol ta' gimagħtejn, tlieta, erba' gimgħat skond ma jkun hemm żara' għad-dris. Il-bidwi għax-xogħol ta'

l-andar jehtieg li jkollu tnejn jew tlitt irgiel mieghu; wahdu ma jistax ilahhaq.

Issa waqt li l-qatet taż-żara' ghadhom ghax-xemx fil-ghalqa sidhom jahseb biex jaghmel l-andar.

L-ewwel xoghol ta' l-andar hu t-thejjija tal-qiegħa.

i) **Il-Qiegħa.** — Jekk il-bidwi għandu xi għalqa qrib daru, fiha jaghmel l-andar, sabiex ikun dejjem taħt ghajnejh, u hu jkun jista' jindukrah x'hin hu d-dar. L-għalqa fejn isir l-andar trid tkun battala.

Il-bidwi f'nofs il-għalqa jwajjal musmar, jew xi witet tal-ghuda, u jhallih għoli mill-art xi xiber u nofs jew xi xibrejn. Jiehu habel twil, u f'tarf il-wiehed jaghmel gherwa (holqa) mill-habel stess; idahhalha fil-musmar, u bil-habel f'idu jitbiegħed minnu, u jiegaf fejn jidhirlu li t-tul tal-habel, mill-musmar sa fejn waqaf, sejjer ikun in-nofs tal-wisa' tal-qiegħa li jrid jaghmel. Hemmhekk jaghmel gherwa ohra fil-habel u jdahhal fiha l-marloċċ ta' l-imghażqa. Iżomm b'idejh it-tnejn, u jfannad fit-trab l-azzar ta' l-imghażqa fejn jagħtih il-habel miġbud tajjeb. Jibda jimxi lura bil-mod il-mod billi jżomm dejjem l-imghażqa fit-trab, u l-habel dejjem miġbud: hekk ir-radda li tagħmel l-imghażqa hi dejjem imghawġa 'i gewwa lejn il-musmar, saret qawra shiħa, qawra bid-dimīs, donnha saret bil-kumpass!

Malli dan il-bidwi jaqla' barra l-musmar, iwarrab il-habel, u jibda jonqox l-art, tal-qawra kollha, bl-imghażqa, jew b'lexxuna (ahjar imma bl-imghażqa); imbagħad ibixxa bl-ilma sewwa u jroxxha, hafif hafif, bit-tiben ta' għamnewwel (tas-sena l-ohra).

Wara dan jibda jrossha, irossha, b'saqajh, sakemm dak it-tiben jehel mat-tajn, u t-tajn bħal donnu tnixxef. Imbagħad igħaddi fuq il-qawra r-romblu, u issa mix-xmiel, u issa minn nofs in-nhar, issa mix-xerq u issa mill-gharb, u issa minn hawn u issa minn hinn, sakemm il-qawra kollha saret wiċċ wiehed, magħqud, iebes, bla ebda xaqq jew hofra. Il-bidwi dik il-qawra hemmhekk maħduma, isejthilha l-Qiegħa. Il-qiegħa li għamel jgħattiha bil-qatt taż-żara' u jhalliha hekk mghottija dawk it-tlieta jew erbat ijiem sabiex tilhaq tinxef tajjeb, imma le ma tinqasam u tagħmel x-xquq, bis-shana tax-xemx.

Hemm minn dawk l-bdiewa, li l-ewwel jagħmlu l-qiegħa,

imbagħad jaħsdu, sabiex ituha żmien sewwa biex tilhaq tagħqad u tinxfew sewwa.

Il-bidwi, wara li lesta l-qiegħa u nixfet, megħjun minn tnejn jew tliet haddiema, iġorr għal fejnha t-tagħbijiet taż-żara'. Ma-lajr jibdedw gējjin il-karrettuni mgħobbijin bih.

Hallj issa ndaħħal haġa f'ohra. Minn xi daqqiet tnejn jew tliet bdiewa jiftieħmu li jagħmlu andar wieħed, u jgħinu 'l xulxin fix-xogħol, mingħajr imma ma jħalltu ma' xulxin iż-żara' ta' kull wieħed minnhom: kulhadd tiegħi tiegħi u tiegħek tiegħek. Mela kull wieħed iġib iż-żara' tiegħu fejn il-qiegħa waħdanija.

Ihottu l-karrettuni u jibdedw jibnu t-tagħbijiet tal-qatt bħal bajt ohxon, għoli daqs bajt ta' għorfa lejn it-tramontana, mgħawweġ bħalma hi mgħawġa fix-xifer tagħha l-qiegħa. bogħod minnha kemm jista' jgħaddi karrettun. Dan il-bini tal-bajt jissejjah: Halla. Jekk bdiewa oħrajn idaħħlu t-tagħbijiet tagħhom, jibnu kull wieħed il-halla tiegħu. U hekk kont tara l-qiegħa mdawra kollha bil-halel, biss kien ikun hemm fetha li minnha jkun jista' jgħaddi karrettun.

Dan hu l-andar.

ii) **Id-Dris.** — Il-bidwi ma jtlifx żmien, halli x-xemx ta' Gunju u ta' Ġinjett (Lulju) tagħti fuqu bla ħniema u l-għaraq niezlel miegħu addoċé! Ma ngħidx li le, dawk li jkunu jaħdmu fl-andar ikunu libsin haħif, u aktarx ikollhom fuqhom ilbies tal-qotnina.

Mill-halla jieħu l-qatt, iħollhom mir-rabta.

Issa, kemm il-darba iż-żara' ma jkunx maħsud, imma maq-luġ mill-art tal-ħamri bl-għeruq b'kollox, il-bidwi, fl-andar, jaqta' barra dawk l-għeruq. Ma' ġenb il-qiegħa, jew wara l-halla, iwahħal fl-art stanga hoħna tal-ġhuda, u mal-ġholi ta' sidru jwahħal fiha femminella (xogħol ta' haddied) u f'din idahħal id-denb ta' mingla. U troffa wara troffa taż-żara' jibda jisserra dawk l-għeruq. L-għeruq, maqtuġhin u mfarfrin mit-trab imorru għall-mifrex ta' taħt il-bhejjem.

Iż-żara' nadif mill-għeruq u r-rabtiet tal-qatt, u s-sbuliet li kienu maqtuġhin minnhom, il-bidwi jiffa' kollox fuq il-qiegħa, jifrixu sewwa magħha kollha kif iddur... u jiffa' fuqha żara', u

zara' iehor, dejjem mahlul, sakemm jigi i-medd kollu gholi daww iz-żewġ piedi, jekk mbux aktar.

Ma ninsewx li fl-andar il-bidwi jkollu miegħu daww ir-rgiel li jew huma sidien tal-halel li dahlu, jew haddiema mikrijin, u mqabbdin minnu.

Il-bidwi jgħib il-bhima għad-dris, u jekk ikunu tnejn jew tlieta, jorbothom maġenb xulxin, ras ma' ras. Il-habel li jorbothom jgħidulu: surrieq. B'habel iehor twil jorbot għonq il-bhima. Jekk il-bhejjem tad-dris ikunu tnejn, il-habel it-twil jintra-bat ma' għonq dik li sa tkun in-naħa ta' għewwa għal nofs il-qiegħa; jekk imbagħad il-bhejjem flok tnejn sejr in ikunu tlieta, iċ-ċima twal ikunu tnejn, għax il-bidwi jzid ohra ma' għonq dik li tkun in-naħa ta' barra: dan sabiex it-tliet bhejjem huma u jidirsu ma jizbandawx, u jitbiegħdu minn xulxin.

Il-bidwi jgħammad il-bhima, jew bhejjem qabel ma jibda x-xogħol tad-dris, bħalma tiġi mgħammda l-bhima tas-sienja. Jew ukoll tal-miħna tal-miexi, sabiex ma tistordix hija u ddur.

Dak ir-raġel li għandu jmexxi d-dris, jiehu f'idu l-waħda ċ-ċima, jew iz-żewġ ċimi, u fl-ohra l-iskuljata (frosta), u mass-jeħha: "Alla magħna!" inizzel l-ewwel daqqa biha, u jagħti l-amar: "hajj!"

Is-sewwieq, jew derries, joqghod dejjem f'nofs il-qiegħa, bil-wieqfa, u waqt li l-bhima jew bhejjem iduru, iduru, issa max-xifer tal-qiegħa, issa f'tit aktar il-gewwa, u issa hafna lejn in-nofs tagħha skond ma jissikka ċ-ċima jew ċimi, hu dejjem idur fuqu nnifsu, dejjem għajnejh fuq il-bhima jew bhejjem.

U dur u gib min idur, siegħa, sagħtejn, erbgħa, tmien si-ghat, il-lum, għada, pitgħada: id-dris beda u sejjer għielu.

(Jissokta)

- 1) Ix-xitel tax-xgħir ma jissejjahx haxix, imma furragna.
- 2) Meta jagħmel l-"Ithriq" (riħ sħun u niedi) mad-daqqa tal-min-geġel it-troffa ma tinqatax tajjeb, u l-qasbija tintena.
- 3) Għas-silla ma jgħidux "tagħbija", imma "hemel"; tmax-il qatta jagħmlu l-"kief".

# IL-KAMRA TAL-BANJU

Ta' ALBERT M. CASSOLA

**S**IBNA ruhna wiçç imb'wiçç quddiem il-kamra tal-banju. Hu kien liebes gobba di kamra lewn il-porporina tghajjat u jiena gobba-di-kamra hamra nar. It-tnejn konna lmaħna lil xulxin u fittxejna li naslu l-ewwel, iżda kollu kien ta' xejn. Wasalna, in-tenni, sewwa sew flimkien, u għalhekk kellna ngibu ruħna ta' edukati. Inzertajna t-tnejn nies li jafu sewwa l-affarijiet kif imorru.

"Għaddi int l-ewwel," għidna t-tnejn flimkien lil xulxin, waqt li flimkien qisna li nwarbu min-nofs, donna miftehmin. Qbadna nidħku u jiena fittixt fil-bwiet ħalli nara nsibx xi solđ x'ngħolli biex naqtugħa min ighaddi l-ewwel; imma min hu li jżomm il-flus fil-bwiet tal-gobba-di-kamra?

Biss lieħor sab buttuna.

"Liema naha tagħżel?" staqsieni.

"In-naha l-oħra," wegibtu.

Iżda lanqas ħaaq il-għażla li qgħadna naghmlu għaliex meta għolla l-buttuna fl-arja, din ma reġgħetx niżlet. Il-buttuna ma sabitx fejn tmur u waqfet fuq wieħed mill-brazzi tal-linja ċkej-kna. U waqt li aħna bqajna nħarsu bi mneħirna 'l fuq, gie xi ħadd li ma qagħadx jaħsibha darbtejn biex jiżgiçça minn bejnietna u jibqa' diehel dritt dritt fil-banju. Aħna t-tnejn ħadnieħa kif giet u bil-qalb it-tajba nfridna bil-ħsieb li x-xorti ma terġax tilgħabna darb'oħra.

Wara xi ħamsin sekonda rġajna' ltqajna t-tnejn quddiem il-bieb ta' kamra oħra tal-banju.

"Xi ngħidu?" staqsejtu. "X'biħsiebek tagħmel issa?"

"Taf kif naghmlu," qalli, "nersqu ftit lura minn hawn u nieħdu ġirja. Min jaasal l-ewwel....."

"Tajjed wisq....."

Wieħed, tnejn, tlieta..... Hrabna qisna bil-molol, iżda wkoll did-darba rġajna' wasalna flimkien. Flimkien ħtafna l-pum tal-bieb, flimkien dħalna u, għalhekk, kellna niskużaw ruħna ma' waħda sinjura u noħorġu 'l barra mill-gdid.

U hawn irrid infisser li n-nisa ta' ċerta età li jinsew jissak-kru fil-kamra tal-banju għandhom iġagħluhom iħallsu multa kbira.

"Sa jkollna nibqgħu bla banju," gergirt jiena lill-ieħor wara li għadditilna ftit il-qatgħa.

"Hekk le!" wegibni. "Ħalli ngħidlek kif naghmlu. Aħna

qeghdin fir-raba' pjan. Mela inti mur fit-tielet u jiena nitla' fil-hames. Nahseb li b'hekk jirnexxielna ma nergghux niltaqghu darb'ohra."

"Nittama....." laqlaqt jiena. "Imma ma nafx".

Infridna ghat-tieni darba, u jiena nzilt fil-pjan ta' taht; u kif ilmaht minn bieb imbexxaq il-kamra tal-banju miftuha u vojta fit-tarf tal-kuritur, tlaqt nigri ghaliha bla ma qghadt nahsibha darbtejn. Izda malli tlaqt nigri kemm niflah xi hadd li hareg ma nafx minn fejn fetah malajr il-bieb u ngafel gewwa. Jiena gharraft minnufih il-gobba-di-kamra lewn il-porporina tghajjat.

"Lilek!" ghajjatt b'sahhti. "Qed taghmel apposta!"

Izda l-libsa lewn il-poporina tghajjat kienet ga' ssakkret gewwa wara li sabbtibli ma' wiċċi l-bieb. Bdejt naqta' qalbi, u stabari biss meta ftakart li jekk l-rehor kien dahal fil-kamra tal-banju tat-tielet pjan jien kont nista' nidhol f'dik tal-hames. Nigri kemm niflah, tlajt iz-żewg indani tat-taraġ, u kif wasalt waqajt fi driegh raġel liebes gobba-di-kamra lewn il-porporina.

"Kif tinsab hawn int? Din kif inhi?" qalli jhares bl-ikreh.

Jiena poġġejt mal-hajt ghax tatni bhal mejt.

"Imma inti m'ghadekx kif kont fit-tielet pjan?" lissint jien mistagħġeb.

"Kif qatt stajt kont hemm jekk jien ninsab hawn?" qalli hu.

"Tabilhaqq. Imma kif tinsab hawn jekk inti qieghed hemm?" irġajt bdejt inzekzek. "Tahtna hemm biss banju vojta, u jien rajt il-gobba-di-kamra tieghek diehla f'dik il-kamra tal-banju."

"Xi tghodd il-gobba-di-kamra?..... Ma jistax ikun hemm min ghandu gobba-di-kamra bhal tieghi? Kif jiġu l-affarijiet? Xejn issa nilbes bla ma niehu l-banju."

"Hekk naghmel jien ukoll," tnehidt.

Inzilna flimkien, qalbna maqtugħa. Wassaltu sal-kamra tiegħu u jiena dhalt f'tiegħi. Wara żewġ minuti rġajt tlaqt nigri ferhan għal kamartu.

"Ejja! Ejja!" ghajjattlu.

"X'gara issa?"

"Sibt wiehed... banju privat!"

Il-bieb ta' kamartu hadtu b'bieb ta' kamra tal-banju.

(Imitazzjoni)

# XERBETT

Ta' G. A. CILIA

*Lis-Sur Antonio Valletta  
li tant ghallem lit-tfal  
ihobbu l-ward u x-xieli.*

Tisreg ix-xemx mikwija,  
Tahmi s-sinek bil-qilla;  
L-art kollha niexfa qoxqox  
Minn zmien il-hsad tas-silla.  
Hadrani biss mal-plajja  
Isaltan ix-Xerbett,

Warda sultana,  
Rasek imzejna,  
Wieqfa, setghana,  
B'kuruna deheb.

Int bhali thobb il-bahar,  
Il-mewg qalbek thennilek,  
Titghaxxaq tisma' l-ghanja:  
Merill helu jghannilek  
Ta' l-chrex blat il-grajja  
Taf tinseg shih Xerbett,

Hames par sjuf (1)  
Izejnu 'l rasek  
F'dawra fi truf  
Mohba topazji.

Fid-difa t'ghodu saji  
Mulett tal-fidda jilma,  
Xi lhudi bhal qawsalla  
Izigg, jitliegheb il-ilma.  
Iddug il-ghaxqa hajja  
Tal-bnazzi, ja Xerbett

Weraq bhal labar  
Zokk shih imghaddam  
Fi hdanu gabar  
Sfiq donnhom bosk.

Il-mewg ikisser, jithan,  
 Fost beraq, rghad u rih,  
 Bhal ljun bir-raghwa f'halqu  
 U jčekček snienu shih;  
 Daqs sur fl-irdum, fil-plajja,  
 Tiqaflu int, Xerbett.

Imsensla gheruqek  
 Lil artna jharsu,  
 Raxx mielah fuqek  
 Dlonk iqawwik.

Ix-xjuh foqra ta' dari,  
 Bil-melh u l-hall ifuh,  
 Il-weraq laħmi tiegħek  
 Bnin marenat jagħmluh (2);  
 B'hekk it-toqol tal-hajja  
 Thaffilhom kont, Xerbett.

Rasi ghajjiena  
 Fuqek inserrah  
 Wisq drabi jiena  
 Fid-dell ta' blata.

Fil-moħbi bla tinħamar  
 Lil Malta thobb, tharisha  
 Biex ġmielha ma jčekkienx,  
 Biex bhalek inwennisha,  
 Safja nzommilha l-ġrajja  
 Dehni nagħtik, Xerbett.

Haddar, ja xitla,  
 B'tama timlieni:  
 Lili u lil Malta  
 L-isbah ġejjieni.

(1) *Sjuf* plural ta' *sejt*. Il-warda tax-xerbett imdawra b'ghaxar raġġi.

(2) Ara l-kelma 'xerbett' fir-*'Repertorio'* ta' Gavino Gulia stampat fl-1858.

## IX-XALATA

Ta' PATRI A. BORN, O.P.

**M**ALLI qorbot il-festa, Mariroż wahhlitha f'rasha li, ghal dak in-nhar, twarrab u tara fejn tmur. U hadd ma seta' jlumha sa barra għaliex jekk għamlet hekk, kellha għaliex. L-ewwelnett ta' min ighid li kienet taf x'tista' tistenna: li jguha hutha u xi hbieb b'xi ċorma tfaġ, jaqilbulha d-dar ta' taht fuq u jħammgu kullimkien taparsi ġew għall-festa. Barra minn hekk kienet taf li f'jum il-festa, bintha Connie kienet tiddandan bl-isbaħ libsa. erħilha tiggerra mat-triqat u taqbadlek ma' xi żagħżuġh li, min jaf mnejn ikun inqala'. U Mariroż ma ridetx hekk. Dejjem ftahret mal-ġirien li jekk bintha kienet għadha ma nqalghetx, mhux għax ma kienx hemm min riedha, imma għaliex dejjem kienet zammitilha, billi fi zminijiet bħal dawn kien hawn hafna żgħażaġh li jridu jgħaddu z-żmien biss.

Għalhekk nhar il-festa, Mariroż għalqet darha, qabdet it-tliet uliedha u marret għand ommha. Jaħasra, ommha kienet ilha ma tiflaħx u kien xieraq li tmur taraha daqsxejn u, ma għandnex xi nġhidu, jifthu daqsxejn qalbhom ma' xulxin.

Imma l-ghada tal-festa kienet issir ix-xalata. Kienet issir ta' kull sena u kien imur għaliha kulhadd. Mingħajr il-festa għaddiet, imma ma kienx xieraq li ma tmux ix-xalata. Mur ara x'kienu jgħidu l-ġirien kieku kellha ma tidhirx magħhom. Mur ara kemm kienu jtaqtqu u jseksku fuq ix-xeħha tagħha biex ma nġhidux kemm kienu jehdulha rasha uliedha malli jaraw lin-nies sejrjn ferhana biex jimlew il-"Private" qabel jibilqu. Għax-xalata hasbet għax ma kienetx anqas minn haddiehor u sa fil-għaxija kellha l-barka t'Alla kollha mhżuna fi ġwielaq u sarar biex ikollhom xi jmaxtru sal-aħħar waqt tax-xalata.

Għalkemm haġa li narawha b'għajnejna, jeħtieġ imma nsemmuha. Bħal bosta hwejjeg oħra, xalata Maltija għandha r-regolamenti tagħha; iva mhux miktubin, imma regolamenti daqs kemm kienu miktubin għax, min ma jqishomx, aħjar ma jmur xalata xejn mill-ewwel. Insemmu xi haġa minnhom. Regolament l-ewwel: Biex juru li sejrjn xalata, it-tfalijiet iridu ilbu l-"Jeans", jew biex niftieħmu aħjar dak il-qalziet bħal tar-rizzi li bih xebba tidher qisha kombin jew umbrella magħluqa u turi l-gibda kbira tagħha għall-qieziet. (Il-lum dar-regolament infirex u għalhekk hawn min ma jilbesx il-"Jeans" u jilbes qalziet qasir qasir biex juri kif in-nuqqas ta' mistħija li xi dar-

ba bdiet mill-kxif tal-ghaksa, il-lum waslet wisq aktar 'il fuq).  
 Regolament it-tieni: Is-subien iridu jilbsu qalziet qasir hafna wkoll, jekk jista' jkun b'tixmira biex aktar jiqsar u ma jfixkil-homx fil-mixi; qmis kollha ward u friefet mahruġa barra l-qalziet u fuq kollox beritta bhal tal-gerrejja li jkollha pizz mahruġ il barra. Mingħajr dil-berritta, xalata ma tkunx xalata. Regolament tlieta: Mehtieg daqs il-petrol li jmexxiha, għall-private jew għall-karozza huwa li tkun imdawra b'haxix u mzejna bil-palm biex igibha qisha biċċa ramia ta' Hawajji fuq ir-roti. Regolament erbgħa: Kulhadd għandu igib xi suffara jew ċuqlajta u, jekk jista' jkun, xi "horn" ta' karrozza biex ma jigrix li mnejn tghaddi x-xalata u-nies ma jintebhux b'dik il-wirja ta' hila u kobor li tkun għaddejja żzejjen it-triqat tal-gżira tagħna; għalhekk daww l-istrumenti ta' hsejjes għandhom jindaqqu l-hin kollu bla ma jaqtgħu xejn. Regolament hamsa: Għandhom jigu mistiedna jew jinkrew xi hames daqqaqa li fosthom irid ikun hemm *saxophone* u jazz. Is-*saxophone* jehtieg li jwerżaq u jistona kemm jiflah u l-jazz jehtieg li jtanbar il-hin kollu biex in-nies tax-xalata jidhlu fi spirtu ta' pika u jittxu li jghajtu aktar mid-daqqaqa sakemm jinhanqu. Regolament sita: In-nies tax-xalata għandhom jaħsbu għal hażna fliexken tal-inbid, tal-luminata u tal-ilma. Dawn għandhom jingarru biex ma jhallux lin-nies tax-xalata bil-ghatx u biex jtkissru u jithallew fix-xtajtiet, halli min jghaddi minn hemm u jaqta' siequ jkun jaf li l-jum ta' qabel kien hemm xalata.

Konna niehdu żmien wisq kieku kellna nsemmu r-regolamenti kollha u għalhekk ma nibqgħux insemmu iżjed. Biss ngħidu li fix-xalata li għaliha marret Marroż b'Connie liebsa l-"Jeans", b'Salvu mzejjen bi qmiż imlewna u bil-berritta bhal tal-prigunieri Germaniżi, u b'Ersilja liebsa l-qalziet qasir qasir. Ir-regolamenti li semmejna u li ma semmejnieux ġew meqjusa kollha kemm huma u għalhekk kulhadd telaq bil-koxjezza safja li kien għamel minn kollox biex kollox isir kif kien xieraq.

Fost il-ghajat ta' ferh, il-ghana, it-tisfir u t-twerżiq, serbut ta' *privates* u karrozzi ta' kull daqs, kuil għamla u kull senġha, deher hierieg minn quddiem il-knisja. L-istatwa tal-qaddis li l-jum ta' qabel semgħethom jghajtu quddiemha qabdet taħseb li kienu ġejjin itennu l-briju tal-jum ta' qabel, imma malli semgħethom jibiegħdu fehmet mill-ewwel li f'daqsxep ta' lejl kienu nsewha għalkollox u baqgħet tistenna bis-sabar kollu li jinqala' xi hadd li jrekkinha fin-niċċa sa sena oħra.

Ma jistax ikun li nduru ma' l-ingenji tas-sewqan kollha, imma naghtu daqqa ta' għajn biss fejn laqget dahlet Mariroż. Xtaqet li tmur toqgħod x'imkien il quddiem, imma billi laħqu telghu xi missirijiet u ommijiet ma' uliedhom flimkien u baqtuhom jinlewi u jdabbru rashom in-naha ta' quddiem, Mariroż kellha tinxtehet fuq maqgħad tal-wiehed u nofs hdejn Ċikka, mara hoxna daqsha jew xi ftit aktar minnha. Il-private daqsxejn mghobbija bis-snin, tqanzhet u faqqgħet, tektket u wriet l-istmerra tagħha bid-dahna sewda li bdiyet thalli warajha; it-ftal bdew iwerżqu u jgħajtu u jgħannu kemm jifilbu, l-irġiel bdew jgħidu l-hmerijiet li setgħu jaħsbu fibom dak il-hin bl-imhatra bejniethom min sa jiġi meqjus l-aqwa fosthom helu u ja' idahhak, waqt li n-nisa bdew itaqtu bejniethom u jgħajtu biex jegħelbu l-hsejjes kollha li kien hemm madwarhom u jfaqqgħu dahk qawwi biex iħajru lill-irġiel ikomplu jagħmluha tal-helwin u jicċajjaw.

U s-serbut għadda minn raħal għal raħal; serbut ta' kaxxi magħluqa fuq ir-roti jgħorru tagħbija ta' kliem u għajet fieragh, ta' seksik fuq in-nies, ta' ftahir, ta' tfaqqigh ta' ċuqlajti u tisfir li hdejhom kollha id-dahla rebbieha go belt ta' eżerċitu milqugħ minn niesu kienet thossha mċekkna, misthija u mormija fit-trab.

Aktar ma mxew il quddiem, aktar ziedu fil-ghors tagħhom, u wasal il-waqt li mxebbgħin minn wiċċ xulxin dehrilhom li għandhom jaqsmu x-xalata. Dan kellu jsir għaliex hu mitlub minn regolament li ma lhaqniex semmejna. Dar-regolament iġhid li fil-hin li x-xalata tkun għaddejja mill-irħula u mill-ib-ħiet, in-nies tax-xalata għandhom jinsew lil xulxin u jferrħu lil dawki in-nies li jkunu għaddejin. Għalhekk huwa meħtieġ li, fil-Private jagħtu dahrom lil xulxin, jixxabtu sa nofshom il barra mit-twieqi u fil-waqt li bosta minnhom itanbru kemm jifilbu b'idejhom ma' zaqq il-karrozza u jgħannu "la, la la, la la la... la la la la la la la la la la" ("Zaza" tune). M'hemms għalfejn ikun f'biebu jew għaddej mit-triq. Jekk min jiġi mkażbar jew issuttat ikun imdejjaq mill-faqar, il-mard jew xi salib ieħor wisq aħjar, għax imġieba bħal din għandha tnissih salibu u tferrħu qalbu!

Washu fuq ix-xtajta... u kulhadd irħielha għall-baħar. Cafċfu u għamu kemm felħu, ixxemmxu u reġgħu qabzu l-baħar, kielu u xorbu, is-subien urew kemm ma jibzġħux mix-xemx u mis-shana u laġħu l-ballun fuq ir-ramel, bosta familji itaqgħu

qaqoċċa bejniethom u halltu u qasmu u baqghu sejr in hekk ma' tulek ja jum sakemm ix-xemx waslet biex tmur tarmi dawliha u sahnitha lix-xaqliba l-oħra tad-dinja. Mariroż ma qabzetx il-baħar ghax laħqet inxteħtet fuq ir-ramel taht biċċa xkora kbira biex ma tilhaqhiex ix-xemx u għaddiet il-jum kollu tpaċ-paċ ma' Ċikka, tqassam l-ikel għaliha u għal uliedha, u xxomm ir-riha ta' baħar u ta' l-alka tielgħa mid-dahla ta' Għajn Tuffieħa.

Kollox kien miexi harin. Imma x-xitan ma jahmelx. Mariroż qatt ma qablet ma' Mudest, u Mudest qatt ma qablet ma' Mariroż. It-tnejn kienu jgħidu li l-waħda tgħir għall-oħra; it-tnejn kienu jseksku fuq xulxin u t-tnejn kienu mohhom fuq xulxin. Imma Mudest kienet ħabiba ta' Ċikka u waqt li kienet għaddejja minn hdejjhom waqfet tkellimha.

"Xi pjaċir hawn hux, Ċikk?"

"Ih. Tgħidli xejn. Li kelli nibqa' hawn dejjem ma nħabbelx rasi", qalet Ċikka.

"Xi haġa hekk trid tkun għaliha, biex nieħu ftit tan-nifs," kompliet Mariroż.

"Tassew, jaħsara. Qatt ma tmur imkien," qaltilha Mudest bi ħniena qarrieqa.

"Ma nafx jien. Donni ma nieħu pjaċir imkien," reġġhet Mariroż.

"Iva, dejjem hekk ngħid. Issa bħal bieraħ, kellna festa bħal dik... u lanqas biss d'hert int."

"Tassew, ma rajniek xejn, Mariroż," qalet Ċikka.

"Għax jien m'għandix mohħ festi."

"Huwa jien daqsek inhobbhom. Imma xi trid tagħmel.

Għandi dar bħal dik, nitgħaxxaq nara n-nies deħlin fiha... u lanqas ma sa nwarraħ biex jgħidu li jien xħiha jew li ma nafx immur man-nies." wieġbet Mudest.

Mariroż fehmet li din kienet daqqa għaliha. Saret ħamra daqs skorfnu u belgħetha fiha.

"It-tifla m'ħix miegħek?" Ċikka staqsiet lil Mudest.

"Filli kienet hdejjja u filli ma nafx fejn marret."

Għal Mariroż kien wasal il-waqt li twieġeb għad-daqqa li kienet għadha kif waħħlilha Mudest. Qaltilha:

"Tiegħi telqu wkoll; imma m'iniex mohħi fihom għax naf xi tfaħ għandi. Għandi dik Connie tistħi wisq."

Sa hawn Mudest kienet għadha ma fehmitx.

Bla hajna ta' xejn komplet Cikka :

"Imma l-lum ma' tistax titilqilhom ghax mala'jr issib min ihazzinhom."

"M'intix tghid hazin kieku. Imma Connie tieghi ma ghandhiex x'taqsam max-xebbiet tal-lum. Naf xebbiet li daqqa tarahom ma' suldat, daqqa ma' bahri. Sa mat-Taljani qabdu l-ahhar li gew."

Hawn Mudest lahqet fehmet sew li kienet qed tghid ghal bintha. Infexxet f'daqqa wahda u bdiet tlablab :

"Halli nghidlek Mariroz... hadd ma' jista' jghid ghal hadd... u jekk qed tghid ghal binti, ma' tista' tghid xejn fuqha. Ghax ma' tghidx li kulhadd ighir ghaliha ghax tingala'... dak li ghandek tghid... u fuq kollox irid ikollok demmek jigbed ukoll... xejn ma' rrid li jkolli xi tifla qisha ghakreb li hadd ma' jridha."

"U hallina Mudest. Jien m'iniex sa' mumr ninharaq minhabba f'uliedi. Bhal binti m'hawn hadd kif nghidlek jien."

"Mela mur ara fejn hi bintek halli tkun taf. Imma ghal-xejn kienet qed tikkessah quddiem dak l-Ingliż ghax lanqas biss hares lejha."

Cikka riedet kieku tberridhom, imma kollu kien ghalxejn, ghax il-qiegħa sahnat sew u kelma ggib l-ohra u fl-ahhar bdew jitghajru u jaqilghu grajjiet ta' l-imghoddi li lanqas l-aqwa kit-tieb tal-grajja ma' kien jasal bhalhom. Bdew jingabru n-nies... imma lahqqu bdew jitilghu l-idejn ma' l-ucuh u f'daqqa wahda sebgha ta' wahda laqat ghajn l-ohra... Kienet bhal xrara li qabdet huggiega... Gew fl-idejn... qabdu f'xagħar xulxin... girfu 'l xulxin... u f'daqqa wahda sabu rwiehhom maqbudin f'idejn in-nies, imgebbdin u mqattghin. Baqa' kulhadd madwarhom kulhadd jghid u jtaqtaq sakemm xi ghajat f'it aktar il-bghid gharrafhomm li kien inqala' xi ghawg iehor in-naħa l-ohra. Il-glied donnu jittiehed. Kienet glieda bil-ponnijiet bejn xi rgjel fuq xi ghira... Ghajat, twerziq ta' nisa, twaddib ta' fliexken u xi kliem ikreh.

Dalam u x-xalata regghet lura. Kulhadd mahnug ghax hekk jitlob l-ahhar rego'ament. Kulhadd ferhan. Kulhadd kelma wahda sew dawk li ggieldu u sew dawk li zammew isliem : Kemm hadna pjaçir !

## QABAR MINSI

*Ta' PETER CARUANA*

Kont minsi minn kulhadd fi xtajta mwarra,  
imhaffer ġewwa l-blat ma' ġenb il-baħar.  
U xejn ma tisma' ġhajr kultant xi karba  
ta' meta l-mewġ mal-blat ikun jiftaħar.

Kont qisek qieghed tghasses lil xi blata  
li fuqha rat xi darba żewġ namrati:  
Kont ġheri minn kull hlejqa, u mingħajr ġhata,  
kont donnhok tagħti biss kenn lill-faṭṭati.

Ma sibtlekx f'dal ta' iġsma ta' xi bniedem:  
lanqas ma sibt haħixa tghammar miegħek!  
Donnok xi wiehed midneb u issa niedem,  
inhbejt qalb il-ġholjiet u l-hemda tiegħek.

Int, o qabar, fakkartni fil-mewt tagħna.  
Meta mmutu hadd aktar ma jarana.

## LIL ĠESU'

*Ta' ĠUZI ABELA*

Hallini nghanġi,  
mingħajr tiċrita wahda  
mill-halq ta' tfajla sfiqa,  
mingħajr kelma qarrieqa  
mill-fomm ta' xi haħib.

Hallini nghanġi,  
mingħajr tbissima helwa  
mill-fomm ta' tfajla rżina,  
mingħajr kelma haħina  
mill-qalb ta' xi haħib.

Hallini nghanġi,  
Bik biss Tbissima Eterna,  
Int Kelma dejjem ġdida,  
Għax fik il-qalb marida  
is-saħħa tagħha ssib.

*Compus Christi College,  
Victoria, Awstralja.*

## ROKNA EPIGRAMMATIKA

## EPIGRAMMI

## Id-Dinja ta' Madwari

Ta' P. P. SAYDON

Id-dinja mhux kulhadd jagħrafha fi żmien wiehed. Ftit huma dawk li jagħarfuba f'żoghżithom; il-bieċa l-kbira jagħarfuha fi xjuħithom meta jkunu sa joborgu minnha; oħrajn ma jagħarfuba qatt. Jien domt ma għaraftha. F'żgħoziti kont nahseb li d-dinja kienet bħal gnien sabih imhawwel b'sigar u ward mill-isbah, imsoqqi b'nixxighat ta' ilma ġieri, imhenni bil-ghana helu tal-ghasafar; kont nahseb li l-bnedmin kollha huma marbutin qalb wahda jhobbu l-xulxin bħalhom infushom; mibegħda u ghira u dak kollu li jista' jifred u jholl il-ghaqda tal-imhabba ma kontx naf x'inhu; minn għaliya dak li ma kontx inboss jien f'qalbi anqas ma kien ibossu haddiehor. U f'dal-qerq helu għaddejti bieċa kbira minn haġti, inhobb il-kulhadd nidhak ma' kulhadd. Imma fl-aħħar id-dinja nebbhitni bil-qerq tal-hajja u dewwqitni l-imrar tagħha. Il-ward tbiddel f'xewk li jniggeż u jgħraf, l-ghasafar helwin saru dbejjeb horox, l-ilma safi sar imdardar u msemmem; il-bnedmin ma bqajtx narahom marbutin bir-rabta tal-imhabba, imma mahlulun u unxenqin wiehed minn demm l-iehor. Id-dinja wrietni xinhi, u jien bghadtha u hrabtha. Il-ghira, il-mibegħda, ix-xeħħa, ir-regħba, l-kburija, l-gideb u l-qerq kollu tad-dinja ma għandu l-ebda rokna f'qalbi. Jien u d-dinja żewġ għedewwa tal-mewt. Emmint-ha u haqritni, u issa, maqtuġh minnha, inhoss f'qalbi hena li qatt ma hassejtu meta kont ngħix fiha.

Dawn l-epigrammi huma l-karba ta' qalb muġuġha, ta' qalb li ħabbet u ma kenitx maħbuba. Bihom ma ridt nolqot il-ħadd. Lil kulhadd nahfer. Imma bħalma poeti kbar fissru l-hass ta' qalbhom f'versi, bekk jien irrid nuri f'dawn l-erba' versi dak li nhoss f'qalbi fil-ghabex tal-hajja.

## HBIEB QARRIEQA

Jidher minn barra l-wieċ hlewwa u sbuħija,  
u taħbi l-qalb il-qerq u l-ħmieġ ġo fiha.

L-ewwel jien, imbagħad hija u hatni miegħu,  
ħabib, fil-bżonn nixtrih, bla bżonn, inbiġħu.

Għaraft id-demi meta għamiltha mal-ħbieb,  
l-imhabba tgħallimtha mill-qtates u l-klieb.

Gid biss ghamilt, deni raddewli,  
f'tahtilhom qalbi, snienhom urewli.

Hobb 'il ghajrek bhalek innifsek,  
tghid il-ligi nisranija;  
hobb fuq kollox lilek innifsek,  
ighidu n-nies li d-dinja fiha.

Deh'b tistajjlu r-ram u l-injam imdieheb,  
bhalhom taħsbu d-deh'b jekk magħhom jissieheb.

### LIL WIEHED KBURI

Tkabbart, habib, ma sar jseghek imkien,  
tiċċekken, tibzaghx, min-nies jew miż-żmien.

'Il-kullhadd żgħir tara, inti biss kbir;  
ghajb ghalik, jahasra, tghix qalb il-hmir.

'Il kullhadd sibt artab għal snienek.  
ghadma wahda sibt li taqqbitlek lsienek.

Drittijiet ghalik huma biss kburija,  
u kelma fiergha d-dmir, ġid u tjubija.

Fuq kullhadd tintrefa', kollox ghalik;  
Alla le; ix-Xitan ġiehu jagħtik.

Ghad-dritt tiġġieled għax tghid li jmiss lilek,  
u dmirek tinsieb kull meta jaqbillek.

'Il kullhadd b'saqajk tirfes u tishaq,  
imma 'l min oghla minnek qatt ma tilhaq.

Tnejn biss qalu li huma bla dnuh, Kristu u l-Fariżew;  
lil min tixbah int li minn għalik bla ktiġja tassew?

Taghmelx kemm tiflah, għax tiflah kemm tiflah,  
hemm min jiflah għalik u fl-aħħar jirbah.

Għolejt u tkabbart għax ix-xorti għenitek,  
mhux għax jisthoqqlok b'għerfek jew b'hilitek.

## LIL DAWK TA' ZEWĠT UĠUH

Bil-kliem il-gherf iġhidu li jridu jgħollu,  
b'għamilhom ir-rabta ta' bejnietna jgħollu.

Čahda u tbatija nġhallmu l-poplu f'wiċċu,  
ġid u tgawdija għalina biss infittxu.

Jaqblu f'li iġhidu, ma jaqblux f'li jaħsbu  
qalbhom jaħbu xhin għal-jaqgħat jintasbu.

Għajnejk lejn l-art, ħadt ta' qaddis il-qagħda,  
taħseb f'Alla... jew f'min sa tiġdem għada?

Emmen li jgħidlek, ta tagħmelx li jagħmel,  
kliemu qdusija u f'qalbu 'l ħadd ma jaħmel.

Nefha riħ u boss kull ma tgħid u tghallem,  
aġħmel l-ewwel, imbagħhad mur u tkellem.

## LIL MIN IHOBB IL-FLUS

Xejn mhu tieghek milli għandek.  
għax kull ma għandek ġejj mis-serq;  
kollox rodd, mhux elf u tlieta,  
għaliex m'Alla ma hemmx qerq.

Hawwad, bixel, ghawweg, qarraq,  
kelma fiergħa sar id-dritt.  
flus f'idejk u ħbieb madwarek,  
'Alla biss minnek beghidt.

B'zewġt ixdieq ħadd ma kiel u xeba',  
kif tagħmel int biex tiekol b'sebgħa?

Deheb isir kull ma tmiss, ja bin Mida,  
għax f'kull ma tagħmel fittex biss il-qliħ;  
ma tibzagħx li l-hobż li tiekol jinbidel  
f'deh'b ukoll u bil-ġuħ traut minnufih?

Il-flus li ma jafux ihobbu int habbejt,  
u 'l min habbek minn qalbu int hallejt.

Rqadt bil-gub u tghum illum fil-gid,  
kif staghnejt anqas inti ma taf tghid.

Imweggah il-ghani li staghna bid-dnewwa,  
imzeblah minn ftaqar ghax ried jimxj sewwa.

Sbieh huma l-flus u gheziez kienu minn dejjem,  
bihom ninbigbu u ninxtraw bhal bhejjem.

Plus is-serq ma fihomx barka?  
F'dil-hajja huma sejf u tarka.

Imweggah il-ghani kull fejn imur,  
imqar fil-habs li kull tant izur.

Hafna jghidu li joboghduk, ja Mammon,  
imma f'qalbhom ghamlulek l-isbah tron.

#### LIL WIEHED FIERAGH

T'hoobu t-tizjin, tmellis u dubhan fl-arja;  
imzejjen ukoll il-hmar nbar l-Imnarja.

Habbejt il-frugha, fix-xejn jintemni ismek,  
malli twarrab il-mewt minn nofsna 'l gismek.

#### IMHALLTIN

Regħba u kburiġa, frugħa u rtubiġa,  
dawn imexxuna, mhux l-irgūliġa.

Zaqqu mimliġa, ma jafx xinhu guħ:  
'ahdem,' hu jghidlek, 'li taqla' mirbuh.

Temminx fil-bniedem jekk trid temmen f'Alla,  
f'Alla biss is-sewwa li l-bniedem halla.

Kollox taf u f'kollox tifhem,  
kull ma jahdmu l-moħħ, l-idejn;  
haga biss ma tistagħx tifhem,  
le ma taf kemm ma taf xejn.

Erba' ghadmiet bil-kemm mistura,  
xufftejn homor, xagh'r mibrum,  
libsa mqaççeta, dañka mqañña :  
dan kull m'għandha xebba llum.

Qronfla fit-tieqa, ġawhra úd-dar mohbija,  
nixfet il-qronfla u l-ġawhra barra mormija.

Saret Malta bħal hanzir imsemmen  
lesta għal qatla, għalkemm ma tridx temmen.

Nimxu 'l quddiem u sejn dejjem għall-agħar,  
ha nergħu lura biex inkunu aħjar.

Hott u ibni, raqqa' u sewwi,  
imma l-ewwel il-mohħ dewwi.

Inhallu d-dinja kif sibnieha; iġhid il-ghažżien.  
Mhux li kont; Imma aghar thalliha, kif inghidlek jien.

Bhima iġhidulu min jahrab minn nies;  
għajb dan lill-bhejjem jew ġieh kbir bla qjies?

Qabel mewthom tfahharx il-bnedmin,  
niftahru ahna għax qisna mejtin.

Għakkisni Int Gesù li taf il-ħniena,  
thallix il-ħziena jaħqrni bil-ħjiena.

#### GHELUQ

'Il hadd ma semmejt f'dawn il-vrus,  
jekk trid, hudhom għalik bla flus.



### CANFIRA

*Ta'* VINCENT CARUANA

Fil-karnival xi whud telqulha għall-ballu.  
Oħrajn il-knisja marru. 'Ma bi kliemu  
Qagħad il-predikatur jintilef f'sahna  
Ma' dawk in-nies twajbin li sab quddiemu.

# Varia Atque Breviora

Ta' A. CREMONA

## GHILTIJIET FIL-KITBA MALTIJA

### IL-VOKALI 'I' FIL-BIDU TAL-KELMA

**X**I kittieba haduha bi drawwa li dejjem jaqtghu l-vokali *i* tal-kelma, meta dil-kelma taħbat wara kelma li tispicċa b'vokali. Dan jagħmluh bla ma jqisu xejn fuq il-valur etimologiku jew grammatikali tal-vokali fil-bidu tat-tieni kelma.

Il-i wiehed jaqta' l-kelma *i* wara kelma li tispicċa b'vokali xi kittieba jehduha bhala regula ġenerali, u dan juri fihom nuqqas kbir ta' reqqa fil-kitba. Dana l-iktar li narawh fl-istampa ta' ġurnali, biex ma ngħidx ta' xi rivisti wkoll, u f'xi kotba 'l hawn u 'l hinn.

Ir-regula hi (u nixtiequ li l-kittieba jifhemuha tajjeb) li *l-vokali i fil-bidu tal-kelma tinxtorob mill-vokali tal-kelma ta' qabilha meta dik il-vokali mhix biċċa mill-istess kelma*. Għalhekk jagħmel hażin min jikteb: *hu kkorda magħhom; huma lkmmandaw, huwa kkastiga, huwa llawdja, kienu xxurtjati*, flok: *hu ikkorda magħhom; huma ikkmandaw; huwa ikkastiga; huwa illawdja; kienu ixxurtjati*, fejn *l-i* tal-bidu tal-kelma wara oħra li tispicċa b'vokali hija tal-kelma, fil-kelmiet: *ikkorda; ikkmandaw; ikkastiga; illawdja; ixxurtjat*. Hekk ukoll hażin min jikteb *hafna mpjegati* flok *hafna impjegati; jagħtu mportanza* flok *jagħtu importanza; kellu nteress* flok *interest*, eċċ.

Iżda, imbagħad niktbu: *meta ndifen* u mhux *meta indifen; kienu mdahhlin fil-lista* u mhux *kienu imdahhlin fil-lista*.

Hekk ukoll ma tistax twaqqa' l-vokali *i* meta din *l-i* hija biċċa mill-kelma f'ismijiet li ġejjin minn ilsna oħra, bhal fil-kelma *Ingliz* fejn *l-i* tal-bidu tal-kelma xi whud jaqtugħha meta din il-kelma taħbat wara oħra li tispicċa b'vokali u jiktbu *Nglizi*. Eż: *Kienu hafna nisa Nglizi* flok *Inglizi*.

Regula oħra hija dik li ma tistax twaqqa' l-vokali *i* tal-bidu tal-kelma wara kelma oħra li tispicċa b'vokali, meta *l-i* għandha valur grammatikali u mhux fonetiku (*prostetiku*) jew valur etimologiku. Għalhekk niktbu: *Morru iktbu; staqsiha isimna; qabadlu idu; lewru isfar; aghma izraq*.

Hemm min jidhirlu li għandu jbidel *l-i* f'*j* meta *l-i* taħbat wara oħra li tispicċa b'vokali. Ngħidu ahna: *isimna* flok *isimna*:

*jtjeb* flok *itjeb*; *jktbu* flok *iktbu* fejn l-*j* biddluha f'*j*. Ir-regula hi li l-*j* (*ja*) tista' tinxtorob u ssir *i*, meta din tabbat bejn żewġ konsonanti; imma l-*i* ma tistax issir *j*. Hekk nistgħu niktbu: *Hu mar idur*, flok *jdur*; imma ma nistgħux niktbu: *lewnu jkhal* flok *ikhāl*; dan l-*inbid toghmtu jtjeb minn l-ichor*, flok *itjeb*.

Fuq dawn l-irqaqat ta' kitba, kiteb ukoll il-Prof. Mgr. Dun P.P. Saydon f'*Lehen il-Malli* ta' Ottubru u Novembru-Diċembru, 1934.

### KRITIĊI U KRITIKI

Xi whud mill-kittieba jieħdu wkoll bħala regula fissa dik li fl-inflessjoni ta' nom il-konsonanti għandhom jibqgħu l-istess, ukoll fi kliem barrani. Izda xi reguli għandhom l-eċċezzjonijiet tagħhom, l-aktar meta xi kliem barrani jidhol fil-Malti. Il-kelmiet bħa'ma huma *kritika*, *grammatika* meta jigu biex naqilbuhom għal plurali fil-Malti jieħdu dawk id-desinenzi ta' plurali li jagħż- luhom fit-tifsira tagħhom, bħalma nsibu fit-Taljan. Sew il-kelma *kritika*, kemm il-kelma *grammatika*, jieħdu l-plurali *kritiki* u *kritiċi*; *grammatiki* u *grammatiċi*; *kritiki*, bħala nom. Eż: *Il-kritiki li saru fuq dak li kien kiteb eċċ.*, u *kritiċi* bħala aġġettiv; hekk ngħidu *studj*; *kritiċi* u mhux *studji kritiki*. Hekk ngħidu *grammatiki* plural ta' *grammatika*, u *grammatiċi* plural ta' *i*-aġġettiv *grammatiku*. Hekk nistgħu ngħidu illi dak il-kliem misluf mit-Taljan li jispicċa bid-desidenza *co* jew *ca* b'tifsira ta' aġġettiv, fil-plural Malti jieħu d-desidenza *ci* u mhux *ki*. Hekk ngħidu: *pubbliċi* u mhux *pubbliki* (Eż: *Attj Pubbliċi*); *akkademiċi* u mhux *akkademiki*; *prattiċi* u mhux *prattiki*, *fantastiċi* u mhux *fantastiki*.

Il-kelma *Awstrija* xi whud jiktbuha *Awstrija* meta għandha tikkiteb *Awstrija*; *industrija* flok *industria*.

### METATESI U AFERESI FI KLIEM MALTI MISLUF

Il-*metatesi*, jiġifieri taqlib ta' ittri fil-kelma hija haġa komuni f'halq in-nies ta' mingħajr skola; fost dan il-kliem in-sammu xi ftit ġejjin mit-Taljan, bħalma huma: *Rangis* minn *narcisio*; *kanolla* minn *colonna*; *Tirnità* minn *Trinità*; *straport* minn *trasporto*; *timplor* minn *punteruolo*; *kurkant* minn *croccante*; *perfum* minn *profumo*; *pirċieda* minn *proteggere*.

Insibu wkoll *metatesi* fi kliem Malti bħal: *Jikbi* flok *jibki*; *bil-wiesqa* flok *bil-wieqfa*; *qbajna* flok *bgajna*.

Insibu wkoll *metatesi* fi kliem innissel mill-Għarbi bħal fil-

kelmiet : *gibed* flok *gadab*; hekk *gebbieda* flok il-ke'ma Għarbija  
*gallaba*; *glied* flok *gaddl* mill-għerq *gadal(a)*.

L-*Aferesi*, jiġifieri qtugh ta' ittra jew sillaba fil-bidu tal-kelma nsibuha f'hafna kliem bil-Malti aktarx ġejjin mit-Taljan, fosthom nistgħu nsemmu dawn : *sptar* minn *ospedale*; *anterna* minn *lanterna*; *otterija* minn *lotterija*; *attiċini* minn *lattiċini*; *fabbli* minn *affabile*; *stoċċ* minn *astuccio*; *ittra* minn *lettera*; *spraġ* minn *asparago*; *storbju* minn *disturbo*; *rambaġġ* minn *arrembaggio*; *riegnu* minn *origano*; *lastku* minn *elastico*; *żarma* minn *disarmare*; *Lixandra* minn *Alessandria*; *Taljan* minn *Italiano*; *alonga* minn *alalonga*; *ardu* minn *lardo* jew *lard* (Ingl.); *ajk* minn *laico*; u oħrajn.



## SHAB . . .

Ta' C. CASSAR

(*Waqt attack mill-ajru*)

Harist fis-sema. Shab mudlam sewdieni  
Kien johnoq ġmiel u difa. L-ebda dija  
Ma timrah l-ghajn ta' kwickeb imbikkija :  
Donnu ġgedded il-jum tad-dnub ewlieni.

Mid-dlamijiet ta' l-art, dawl twil qalbieni  
Jidher jitliegheb; jgħarrex fit-tfittxija  
L-ghadu qalil, ta' hsejjes qerredija  
Li jnisslu l-biża' u 'l hadd ma jħallu hieni.

Shab iehor ikreh nara jien madwari  
Jithabbell miegħi u jtaqqalli 'l qalbi;  
Ifakkarni fl-imrar li hassejt dari.

U mohħi joghla 'l fuq, fejn qtajja' qtajja'  
Jimirfu l-hsibijiet, 'ma xewqat talbi  
Ifittxu d-dawl wahdieni—id-dawl ta' 'hajja!

## RECENSJONIJIET

**“KALENDARJU TAL-HXEJJEX U HWAWAR”** ta' Kelinu Vella Haber. Stamperija tad-Dar ta' San Guzepp, Hamrun. 1958. Paġ. 32.

Is-sena l-oħra kont ktibt kelmejn dwar xogħol ieħor tas-Sur Vella Haber li kien jittratta fuq il-fjuri. Issa l-awtur tana dan il-ktieb tiegħu fuq hxejjex u hwawar. Il-ktieb maqsum fi tliet taqsimiet: fl-ewwel waħda l-awtur jagħti taġrif ġenerali fuq il-hxejjex tal-kċina, dawk tal-hwawar u dawk tal-fwejjah; fit-tieni taqsima hemm taġlim fuq il-koltivazzjoni f'kull xabar; fit-tielet taqsima hemm lista ta' hxejjex u frottijiet li wieħed jista' jiżra, ixettel jew ikabbar fil-Gżejjer tagħna.

Laqtuni f'dan il-ktieb is-sistema ċar u hafl li bih hu miktub biex iwissi u jgħalliem u l-qarrej bla dubju jagħmel profitt mill-qari ta' dan il-ktieb għax il-kittieb hu magħruf tajjeb u mħarreg tassew dwar is-sugġett u għandu xeħta biex dak li hu jafl iħssru lill-qarrej.

Il-lum hawn hafna djar li għandhom daqsxeju hamrija jew għall-inqas hawt bit-trab feju jiżirgħu xi hxejjex u hwawar għad-dar. Din hija drawwa ta' min ifabharha għax il-mara tad-dar mhux dejjem issib tixtri dawk il-hwawar u jista' jkun li ma ssibhomx meta l-aktar li jkollha bżonnhom; barra dan hi mhux biss tiffranka, iżda tkun tista' thejji tisjir għall-familja aktar tajjeb u appetituz.

Għalhekk l-awtur haqqu tifħir għal din is-sensiela ta' kotba ta' taġlim li qieghed johroġ u l-poplu jmissu jagħmillu l-hila billi jikseħ kopji ta' dawn ix-xogħlijiet.

G.

**“QTAR TA' NIDA”** — Gius. Mifsud Bonnici. — Empire Press 1958. pp. 70.

Bhalma kiteb P. G. Delia S.J. fid-“Dahla” sabiħa għal din il-gabra ta' poeziji, “*hu l-iktor dawn il-ħsibijiet li hemm miġbura fih, li jagħtu l-veru valur lil dan il-ktieb*”.

L-awtur, li dejjem keħu għal qalbu t-taġlim u l-edukazzjoni taż-żgħażaġh, b'din il-gabra ta' poeziji aktar kellu f'moħħu l-ħsieb li jgħalliem milli jagħtina poeziji ta' valur kbir letterarju. U dan il-ħsieb l-awtur inniħsu ma lħieħx meta fiħru mill-ewwel fil-poezija li kiteb bhala introduzzjoni għall-ktieb tiegħu:

*Għezieħ tfał twajba,  
Hejjejt u għalikom  
Dal-ktejjeb tiegħi,  
Bieħ trawmu fikom  
Qalb li thobb 'l Alla,  
Thegġeġ bħan-nar,  
Thobb 'l art twelidkom,  
L-iskola, id-dar.*

Imma waqt li naqraw l-istronfi sbieħ u mexxejja, aħna nsibu fiħom mhux biss it-taġlima li tiswa hafna għall-hajja — l-iżjed tat-tfał u ż-żgħażaġh—iżda wkoll xi deskrizzjonijiet milqutin li għandhom joġġbu lil kull min jaqrahom. Ara kif jiddekrivi lill-“Kburi”. Barra li jagħ-

tina mera ċar tal-karattru ta' bniedem kburi, jaghtina wkoll pinzellati b'sengha kbira ta' mgħallem:

*Mimli bih u żorr, biċ-ċiera;  
Ta' ruħ sewda, iġhix bla sliem.  
Kollu herra, mġit, ftit kliem;  
Rasu żonqra, qalbu xierfa,  
Ta' ruħ sewda, iġhix bla sliem.  
Rgħib għas-setgħa, qatt webghan;  
Xebh imqaxxar taz-witan.*

F'din il-ġabra kbira ta' poeżiji qosra l-poeta jsemmi x'għandu jhobb il-bniedem u x'għandu jistmerr, u wkoll kif għandu jgħib ruħu f'bosta ċirkustanzi. Għalhekk din il-ġabra ta' poeżiji hi mqasma fi tnejn: "Il-Qalb" u "L-Imġieba". M'hemm x'haġa tajba u sabiha li jista' u għandu jhobb il-bniedem li ma tissemmiex f'din il-ġabra ta' poeżiji—Alla, il-bniedem, il-ħo'qien, id-dar, il-missier u l-omm, art twelidek, it-tagħlim, il-għaqda, ix-xogħol, id-dmir, l-arti, l-umiltà, il-ħniena, il-qlubija, il-karattru, is-salib, is-sewwa, is-sliem u mitt haġ'ohra. Fost l-imħabbiet li l-poeta jrid isahħaħ fina, wara dik lejn Alla, huwa jsemmi l-imħabba lejn art twelidna. Agra l-poeżija patrijottika "Il-Bandiera" għawra f'erba' versi:

*Bajda u hamra—safa, imħabba!  
Hi l-bandiera li tmexxina.  
Perper fl-ġholi, sebħ ta' ġensna,  
Gieħ grajjietek naqaxx fina.*

D. F. C.

"GIZIMIN AHMAR" — P. Marjanu Vella O.F.M. — Empire Press, 1958, pp. 84.

Biċċa kbira fost dawk li haġu ġabra ta' poeżiji bil-Malti f'dawn l-aħħar ftit snin ma ziedu xejn bix-xogħlijiet tagħhom fil-Letteratura Maltija. Għal hafna—xjuh u żgħażaġh—il-poeżija mhix hliet ġabra ta' versi mqabblin ma' xulxin b'metru aktarx mibni fuq il-kantalienu tal-ġhana tradizzjonali Malti. Tistagħġeb kif poeżiji bħal dawn isibu min jipubblikahom f'rivisti u kotba.

Dan ma nistgħux ngħiduh għall-ġabra ta' poeżiji, bl-isem "Gizimin Ahmar", li għadu kemm hareġ P. Marjanu Vella, O.F.M. F'dan il-poeta Franġiskan mill-ewwel dehret dik ix-xejra poetika fl-ewwel poeżiji li hareġ għad-dawl f'xi rivisti u f'kotba. Kittieba żgħażaġh bħal P. Marjanu ta' min jagħmlilhom il-qalb, għaliex ladarba jkun hemm it-talent tal-poeżija, bis-sabar u biż-żmien il-kitba taħroġ dejjem aħjar u tista' tasal f'livell tassw għoli.

Fil-biċċa l-kbira tal-poeżiji li naqraw f'"Gizimin Ahmar" insibu messaġġ—messaġġ ta' Gmiel jew ta' Tjubija—li għandek tistennieh f'kull poeżija li taqra. Il-poeżiji tiegħu ma nistgħux insejnhom taqbiliet bla sens bħal hafna li naqraw ta' kittieba oħrajn. Il-versi tiegħu jimxu haħf u bla tiġbid; il-ħsibijiet huma mfissrin bi kliem magħżul tajjeb u minsuġin haġa wahda hekk li jorbtu l-poeżija fil-ħsieb ewlieni. Dan kollu jgħin mhux ftit lill-qarrejja biex jifhem u japprezzaw il-poeżija.

Il-poeżiji religjużi ta' P. Marjanu m'għandhomx dik ix-xeħta kon-

venzjonali bhal ta' hafna kittieba ohraju. Fihom ukoll hemm il-hajja, is-sincerità u l-immaginazzjoni. Fil-poezija "Inhobb", sakemm tifhem il-hsieb tieghu l-poeta jaħsdek meta jghid:

*'Mma kemm inhobb narak mahsul bid-dmija  
Fuq l-Għuda tas-Salib,  
Minsi, mahqur għalija.  
Għax minn dik l-Għuda Int tgħallimni l-frugħa  
Ta' min jistmerr imħabbtek  
U jgħri wara l-bluka.*

Għogħbuni fost oħrajn is-sunett "Visio Nocturna", il-poeziji "Tar-bija", "Inhobb", "Ismijiet" u l-leggendi "Giżimin Aħmar", "Tr-Ras tal-Kurċifiss" u "Il-Fjurret". F'dawn il-poeziji u f'hafna oħrajn tam-mira l-fantasija tal-poeta u l-hlewwa u s-semplicità Frangiskana li bihoro huma mfissrin hekk tajjeb.

Meta taqra din il-ġabra kollha ta' poeziji, malajr tintebaħ li P. Marjanu jhobb jaqra hafna x-xoghlijiet ta' l-aħjar poeti Maltin, l-iżjed ta' Dun Karm, Rużar Briffa, Gorg Pisani u Karmenu Vassallo. Nit-tamaw li din il-ġabra ta' poeziji ta' P. Marjanu Vella ma tkunx l-aħħar waħda. Flimkien mal-missjoni ta' saċerdot, il-poeta jhoss id-dmir u s-sejha għall-Poezija. Għalhekk P. Marianu, f'waħda mill-poeziji tieghu "In Aeternum Cantabo", li tfaċċrek fil-poezija "Pars Mea" ta' Gorg Pisani, jitlob 'l Alla.

*Hudli jekk trid kull m'għandi; dawt għajnejja,  
Kollox, kull m'għandi fija,  
'Mma għewwa sidri halli jaqbad dejjem  
In-Nar tal-Poezija.*

D. F. C.

"LEGGENDI" — G. Delia, S.J.—Tipografija: Giov. Muscat and Co. Ltd., Valetta, Malta. 1958.—Pp. 132.

Din hija sensiela ta' disa' leggendi miktubin b'versi, il-bieċa l-kbira tas-sebgha, u xi tnejn fosthom, tad-disa' siliabi, bi strofi ta' erba' versi, bit-tieni u r-raba' versi jaqblu fir-rima.

L-awtur kien għall-bidu magħruf għall-poezija lirika sentimentali tieghu b'versi u membru mhalltin li fihom dejjem wera qawwa ta' immaginazzjoni, hlewwa ta' ritmu u stil klassiku, iżda f'dawn l-aħħar għaxar jew tnax-il sena l-pinna poetika tieghu arxetiet għall-poezija leggendarja li fiha wkoll wera bħa partikulari fl-istil narrativ li fil-musa Maltija tal-poeti l-godda shabu fitt jew reju ma kienet deheret qabel Mief l-hawn u 'l hinn f'xi ballata.

B'hekk Delia, biex nghid hekk, kellu għal din ix-xorta ta' poezija jitbiegħed mill-għamla ta' poezija Maltija mhux biss ta' shabu, imma woll ta' dawk il-ftit poeti Maltin li f'għelug is-seklu li għadda u l-bidu

ta' dan is-seklu kienu bdew iżejnu l-letteratura Maltija b'versi ta' xehta letterarja, u jxidd l-versi godda tiegħu b'libsa popolari fuq it-tifsila u l-istil tal-versi narrativi ta' Gan Anton Vassallo u Preca fil-*Hrejjef u Oqjt* tagħhom, u ta' xi oħra.

Iżda, għandna, madankollu, nistqarru li fil-istil narrativ sebaq mhux ttit lil ta' qablu sew għal dik li hi immaginazzjoni, ritmu u għażla ta' kliem, jekk mhux għal dak li hu metru, li Delia, f'din ix-xorta ta' poezija deherlu li għandu jibqa' jzomm b'dik in-nota karatteristika u tradizzjonali tal-għanja Maltija. Din il-kwalità eċċezzjonali tal-għanja Maltija ta' Delia fil-poezija legġendarja wrihielna bir-reqqa kollha l-Avukat Gorg Zammit fil-*Kelmtejn ta' Qabel* fil-bidu tal-ktieb. Il-lum Delia gie fuq hekk aktarx magħruf bhala l-Poeta tal-Legġendi.

Il-poezija legġendarja Maltija, għalkemm bil-versi ta' Delia tidher bhala haga ġdida fil-letteratura Maltija, kellha sehem kbir fil-letteraturi godma ta' nazzjonijiet oħra, u nisthajjel ukoll fil-fomm ta' l-għannejja fil-Qrati tar-Rejjiet ta' l-Ewropa.

Fil-versi narrativi ta' Delia nsibu preġi li ma nsibuhomx fil-poezija narrativa ta' qablu, fejn sew l-istil kemm ukoll il-kliem huma neqsin mir-reqqa teknika, mill-immaginazzjonijiet metaforiċi u simbolizmu li fil-versi ta' Delia iżejnu r-rakkont u jżidu fil-effett pittoresk ta' l-episodji b'fond ta' kwadri imżewġin li jgħaxxqu u jsaħħru l-moħħ tal-qarrej, l-aktar tat-tfal li fihom l-effett morali jaħdem bi hlewwa innocenti wisq iżjed milli fil-moħħ tal-kbar.

Il-legġendi ta' Delia għandhom effett psikologiku qawwi fuq is-sentimenti tal-qlub li xi minn daqqiet jisboq saħansitra dak li jtnissel mir-riflessjonijiet morali wara l-qari ta' ktieb spiritwali, għax tista' tghid kull waħda mil-legġendi għandha l-morali religjuż tagħha ma-puta, bħalma jfisser l-Avukat Gorg Zammit, *mar-realtà, ma' liskop reliġjuż jew civili edukattiv b'simbolizmu universali*.

Bħalma wrejna, din ix-xorta ta' poezija titbiegħed mix-xehta klassika tal-versi ta' l-istess awtur li kien soltu jkteb qabel, għaliex ix-xehta tal-għanja legġendarja, bħalma naraw f'ilsna oħra hija popolari, mexxejja fir-ritmu, fil-bini tal-vers u fil-għażla tal-kliem.

Għalhekk il-qarrej jista' 'l hawn u 'l hinn jiltaqa' ma' xi vers daqsxejn waħda merħi fil-ħsieb u fil-bini, kif ukoll xi kelma aktarx prozajka milli poetika, mhux bhala feles għar-rima, iżda bhala biċċa mill-insiġ imżewwaq tal-libsa popolari tal-poezija narrativa.

Fil-aħħarnett ta' min isemmi li għalkemm xi whud mil-legġendi (biex ma nġhidx dawn il-legġendi) kienu magħrufa mit-tradizzjoni jew mill-qari ta' kotba ta' ilsna oħra, għandna nistqarru, iżda, illi l-pinna poetika ta' Delia libbsithom b'libsa ġdida magħmula bi drapp Malti ta' nisġa. L-aktar mżewġa bi lwien misthajlin, b'episodji godda u b'sengħa narrativa li tixraq sew għall-moħħ tat-tfal kemm tal-kbar.